

“ మధురమైన పిల్లలారా - మీరు కర్మయోగులు, మీరు కూర్మంట్లూ - లేస్తూ - తిరుగుతూ స్మృతిలో ఉండు అభ్యాసము చేయాలి. ఒక్క బాబా స్మృతిలో ఉంటూ నరుని నుండి నారాయణునిగా అయ్యే పురుషార్థము చేయండి ”

ప్రశ్న:- నిశ్చయబుద్ధి గల పిల్లల ముఖ్యమైన గుర్తులేవి ?

సమా:- వారికి తండ్రి పై సంపూర్ణ ప్రేమ ఉంటుంది. తండ్రి ఇచ్చు ప్రతి ఆజ్ఞను పూర్తిగా పాలన చేస్తారు. వారి బుద్ధి బయట ఇటు - అటు భ్రమించదు, వెతకదు. వారు రాత్రులు మేల్కొని కూడా తండ్రిని స్మృతి చేస్తారు. స్మృతిలో ఉండి భోజనము తయారుచేస్తారు.

పాట:- మీరు నిదురించిరాత్రిని పోగొట్టుకున్నారు, పగలు తినిపోగొట్టుకున్నారు.....(తూనే రాత్ గవాయీ సోకే.....)

ఓంశాంతి. మొదట పిల్లలైన మీకు ఇది నిశ్చయముండాలి - బాబా ఇచ్చట నివసించేవారు కాదు. పరంధామము నుండి ఇచ్చటకు వచ్చి మనలను చదివిస్తున్నారు. ఏ చదువును చదివిస్తున్నారు? ఉన్నతాతి ఉన్నతమైన తండ్రి మనుష్యుల నుండి దేవతలుగా అయ్యే ఉన్నతోన్నతమైన చదువును చదివిస్తున్నారు. ఈ చదువు చాలా ప్రసిద్ధమైనది. దీని వలన అసురుల నుండి దేవతలు లేక కోతుల నుండి మందిరానికి అర్హులుగా అవుతారు. ఈ సమయములో మనుష్యుల ముఖము భలే మనుష్యులదే కానీ వారిలోని వికారాలు కోతిలోని వికారాల కంటే ఎక్కువగా ఉన్నాయి. కోతుల కంటే మనుష్యులలో చాలా శక్తి ఉంది. నేర్చుకుని శక్తిని పొందుకుంటారు. ఇచ్చట కూడా ఎవరైనా తండ్రి నుండి నేర్చుకొని స్వర్గ రాజధానిని స్థాపన చేస్తారు. కొంతమంది సైన్లు నేర్చుకొని నరకాన్ని వినాశనము చేస్తారు. తప్పకుండా ఇప్పుడు స్థాపన, వినాశ కార్యాలు నడుస్తూ ఉన్నాయి. ఎల్లప్పుడూ పాత వస్తువు నాశనమౌతుంది. వారందరూ రావణునికి సలామ్(నమస్కారము) చేస్తారు. మీరు మాత్రమే రామునికి సలామ్ చేస్తారు. పిల్లలైన మీకు రాముని గురించి తెలుసు, రావణుని గురించి తెలుసు. వ్యాసుడు గీతను వినిపించారని మనుష్యులు అంటారు. అందులో వ్రాయబడిన భగవానువాచ అను శబ్దము సత్యమైనదే కానీ భగవంతుని పేరు మార్పు చేసి అసత్యముగా చేసేతారు. బాబా ఎంతగానో అర్థం చేయిస్తారు - ప్రదర్శనలో కేవలము గీతా భగవానుడు నిరాకార శివుడని, మానవుడు(కృష్ణుడు) కాడని అర్థం చేసుకుంటే చాలు. ఈ ఒక్క మాట కూడా అర్థము చేసుకోరు. ఇది కూడా డ్రామాలో రచింపబడి ఉంది. స్వయాన్ని దుఃఖితులుగా భావించని వారు కేవలము సన్యాసులు మాత్రమే. వాస్తవానికి వారు కూడా దుఃఖములోనే ఉన్నారు. కానీ మాకు దుఃఖము లేదని అంటారు లేక దుఃఖించేది శరీరమని అంటారు. అత్త దుఃఖమును అనుభవించదు, అత్తయే పరమాత్మ కనుక అదెలా దుఃఖిస్తుందని అంటారు. దీనిని ఉల్టా(విరుద్ధమైన) జ్ఞానమని అంటారు. ఇప్పుడిది అసత్య ఖండము. భారతదేశము స్వర్గముగా ఉన్నప్పుడు సత్య ఖండముగా ఉండేది. డ్రామానుసారము రోజు రోజుకు

దుఃఖము పెరుగుతునే పోతుందని తండ్రి తెలుపుచున్నారు. ఎన్ని యజ్ఞాలు, దాన పుణ్యాదులు చేసినా దాని ఫలితమేమి దక్కింది! ఇంకా క్రిందికే పడుతూ పోయారు. ఈ సమయములో నూటికి నూరు శాతము భ్రష్టాచారులుగా, నరకవాసులుగా అయిపోయారు. అందరూ దుఃఖములో ఉన్నప్పుడు, పాత్రధారులందరూ ఇచ్చటకు వచ్చినప్పుడు ఇంక చాలా కొద్ది మంది మాత్రమే మిగిలి, వస్తూ ఉన్న సమయంలో తండ్రి వస్తారు. మెజారిటీ వచ్చేశారు. ఇప్పుడు చాలామంది దుఃఖితులుగా అవుతారు. అందరూ భగవంతుని స్మృతి చేస్తారు. కానీ మిమ్ములను స్వయం భగవంతుడే వచ్చి చదివిస్తారు. కనుక ఎంత బాగా చదువుకోవాలి. తండ్రి, టీచరు, సద్గురువు ముగ్గురు ఒక్కరిలోనే లభించారు. ఇంకా ఎవరి వద్దకు వెళ్లాలి? తండ్రి చెప్తున్నారు - భలే గృహస్థ వ్యవహారములో ఉండండి కానీ నిరాకార పరమాత్మ అయిన నా మతమును అనుసరిస్తే మీరు శ్రేష్ఠముగా అవ్వగలరు. ఇక ఏ ఇతర గురువులు మరాఠిపతుల మతమును అనుసరించకండి. పరమపిత పరమాత్మతో మీకు ఏ సంబంధమేమిటి? అని మీరు అడుగుతారు. గాడ్ ఫాదర్ అయితే వారి నుండి తప్పక నూతన ప్రపంచ వారసత్వము లభించాలి. తండ్రి అనగా రచయిత అని, స్వర్ణమును రచించేవారని ఎవరి బుద్ధికి తోచదు. కానీ వీరు నిరాకారులు. ఆత్మ కూడా నిరాకారమే. ఈ విషయాలు మనుష్యులకు ఏ మాత్రము తెలియదు. ఆత్మ రూపమేమి? పరమాత్మ రూపమేమి? అని ఎవ్వరికీ తెలియదు. ఆత్మ అవినాశి, పరమాత్మ కూడా అవినాశియే. ప్రతి ఆత్మలో అవినాశి పాత్ర నిండి ఉంది. ఈ మాటలు విన్నప్పుడు మనుష్యుల బుద్ధి ఆలోచనలో పడ్తుంది. కల్ప క్రితము ఎవరైతే వారసత్వము తీసుకున్నారో వారే పురుషార్థానుసారము అన్ని విషయాలు అర్థము చేసుకుంటారు. ఇప్పుడు పిల్లలైన మీ బుద్ధిలో పక్కా నిశ్చయముంది. తండ్రి పై ప్రేమ కూడా ఉంది. తింటూ, త్రాగుతూ నన్ను స్మృతి చేయమని శివబాబా ఆజ్ఞాపిస్తున్నారు. స్మృతి ద్వారా వికర్మలు వినాశనమౌతాయి, ఉన్నత పదవి కూడా పొందుతారు. కొంతమంది భలే ఇక్కడ కూర్చొని ఉన్నా వారి బుద్ధి బయట తిరుగుతూ ఉంటుంది. భక్తి మార్గములో బుద్ధి తిరిగినట్లు ఇక్కడ కూడా తిరుగుతూ ఉంటుంది. ఎందుకంటే ఇది మాయా రాజ్యము కదా. బుద్ధి బయటకు పోతే ధారణ జరగదు. తండ్రి ఆజ్ఞానుసారము ఎవరో కొంతమంది మాత్రమే అది కూడా కష్టము మీద నడచుకుంటారు. తల పై పాపాల భారము చాలా ఉంది అందువలన రాత్రి పూట మేల్కొని నన్ను స్మృతి చేస్తే మీకు చాలా సహాయము లభిస్తుంది. నడుస్తూ తిరుగుతూ స్మృతి చేసే అభ్యాసము చేయండి. స్మృతిలో ఉండి భోజనము తయారు చేయండి, ఇందులో చాలా శ్రమ ఉంది. మాటి మాటికి మర్చిపోతారు. పిల్లలు చాలా బాగా అభ్యాసము చేయాలి. 24 గంటలలో, 16 గంటలు మీ పనులకు ఉపయోగించుకోండి. మిగిలిన 8 గంటలైనా యోగము తప్పక చేయండి. మీరు కర్మయోగులు. బాబా చెప్తున్నారు - అన్ని పనులు చేసుకుంటూ నా స్మృతిలో ఉండండి. నరుని నుండి నారాయణునిగా అయ్యే పురుషార్థము చేస్తే ఇంటిలో కూర్చొని ఉన్నా గొప్ప సంపాదన చేసుకోగలరు. చాలా గొప్ప గొప్ప మనుష్యులు కూడా వస్తారు. అయితే చాలా ఆలస్యంగా వస్తారు. మీలో కూడా చాలామంది మేము లక్ష్మిని లేక నారాయణుని వరిస్తామని చెప్తారు కానీ పదే పదే

మర్చిపోతారు. శివబాబా వీరిలో వచ్చారని మా బుద్ధిలో కూర్చోవడం లేదని చాలామంది అంటారు. ఏదో శక్తి ఉంది, ఏదో ఆకర్షణ ఉందని అంటారు కానీ పిల్లలు తండ్రిని అర్థం చేసుకోలేరు. ఎందుకంటే శాస్త్రాలలో తండ్రి వస్తారని, ఇలా చేస్తారని ఇటువంటి మాటలు ఎక్కడా వ్రాయలేదు. గీత అన్నిటికంటే శ్రేష్ఠమైన శాస్త్రము, అందులో కూడా మనుష్యుల పేరు వేసేశారు. భగవంతుడు అత్యంత ఉన్నతమైనవారు. కనుక వారి పేరు చిన్న చిన్న శాస్త్రాలలో ఎలా వస్తుంది. చాలా పెద్ద తప్పు చేశారని తండ్రి అంటున్నారు. ఈ రుద్ర జ్ఞాన యజ్ఞమును రచించింది నేనే. కృష్ణుని శ్యామ సుందరుడని అంటారు. రాధా-కృష్ణులే లక్ష్మి నారాయణులుగా అవుతారు. వారే 84 జన్మలు పూర్తిగా తీసుకుంటారు. 84 లక్షల జన్మలు అన్నా మొదట స్వర్గములో వచ్చువారు ఈ లక్ష్మి-నారాయణులే. దేవీ దేవతా ధర్మమునకు చెందిన మీరు 84 జన్మలు తీసుకున్నారని తండ్రి అర్థం చేయిస్తారు. మీరే నంబర్ వన్ గా ఉండేవారు. మీ రాజధానియే ఇప్పుడు స్థాపన అవుతూ ఉంది. లక్ష్మినారాయణులే మీ తల్లిదండ్రులు. ఇప్పుడు మీ రాజధాని స్థాపన అవుతోంది. మీరు ఇంకా సంపూర్ణులుగా అవ్వలేదు. కాని తప్పకుండా అవుతారు. సూక్ష్మ వతనములో మీకు సాక్షాత్కారమవుతుంది. స్వయాన్ని సంపూర్ణ ఫలిస్తావుగా భావిస్తారు. ఫలిస్తాలైన తర్వాత లక్ష్మి నారాయణులుగా అవుతారు. వారి సాక్షాత్కారము కూడా జరుగుతుంది. తత్త్వమ్ మీరు కూడా అలాగే తయారౌతూ ఉన్నారు. బాబా చాలా బాగా అర్థము చేయిస్తున్నారు. ఈ రోజులలో పాఠశాలలో కూడా గీత చదివిస్తారు. చదువుకుని వివేకవంతులైన వారు ఇతరులను కూడా చదివిస్తారు. అప్పుడు పండితులుగా అవుతారు. వినేవారు చాలామంది శిష్యులుగా అవుతారు. నాలుక మధురంగా ఉంటుంది(గొంతు మధురంగా ఉంటుంది). శ్లోకాలు మొదలైనవి బాగా కంఠస్థము చేస్తారు. దీని ద్వారా ఏమీ లభించదు, తమోప్రధానులైపోయారు. బాబాయే వచ్చి సతోప్రధానంగా తయారు చేస్తున్నారు. అది కూడా నెంబరువారు పురుషార్థానుసారముగానే తయారౌతారు. ఆత్మలందరూ శక్తివంతులుగా అవ్వలేరు. తండ్రిని సర్వశక్తివంతులని అంటారు. లక్ష్మినారాయణులను అలా అనరు. శక్తి లభించేది ఇప్పుడే. ఇప్పుడు మీరు రాజ్యపదవిని తీసుకుంటారు. ఇప్పుడు మీకు వరుడు లభిస్తున్నారు. తండ్రి అంటున్నారు - అమరభవ (చిరంజీవులు కండి). సత్త్వయుగములో మిమ్ములను మృత్యువు కబళించదు. అచ్చట మృత్యువనే పేరు కూడా ఉండదు. ఫలానావారు మరణించారని అనరు. మా పురాతన ముసలి శరీరాన్ని వదిలి క్రొత్తది తీసుకుంటామని అంటారు. మహాకాలుని మందిరము కూడా ఉంది. అందులో కేవలము శివలింగమును ఉంచి జెండాలు మొదలైనవి తగిలించారు. బంగారు రేణువులు అతుక్కుని ఉండే రాళ్ళు చాలా లభిస్తాయి. తర్వాత ఆ రాళ్ళను అరగదీసి తయారు చేస్తారు(శివలింగము). నేపాల్ లో నదీ ప్రవాహములో ఇసుకతో కలిసి బంగారు రేణువులు వస్తూ ఉండేవి. సత్త్వయుగములో మీకు బంగారు చాలా లభిస్తుంది. ఇప్పుడైతే బంగారు లేనే లేదు. పూర్తిగా సమాప్తమైపోయింది. బంగారు గనులన్నీ ఖాళీ అయిపోయాయి. స్వర్గములో బంగారు మహాళ్ళు తయారౌతాయి. మళ్ళీ మనము మన స్వర్గాన్ని స్థాపన చేస్తున్నాము. బాబా మేము మీ వారిగా అయిపోయామని చాలా మంది కన్యలు వ్రాస్తారు. ఎప్పుడూ చూచి కూడా

ఉండరు. ఇప్పుడు మీరు అమరలోకము కొరకు శివబాబా నుండి అమరకథను వింటున్నారు. నిశ్చయము ద్వారానే విజయము లభిస్తుంది. నిశ్చయము కూడా పక్కాగా ఉండాలి. అచ్చా

మధురాశి మధురమైన అపురూపమైన పిల్లలకు మాత - పిత, బాప్ దాదాల ప్రయత్నాలు మరియు గడ్డమార్కింగ్ ఆర్మీక్ పిల్లలకు ఆర్మీక్ తండ్రినమ్మే.

ధర్మ కిరీటు ముఖ్య సారము :-

1. నిశ్చయబుద్ధి గలవారై ఒక్క తండ్రి పైననే సంపూర్ణ ప్రేమను ఉంచుకోవాలి. తండ్రి ఆజ్ఞానుసారము నడుచుకొని మాయ పై విజయము పొందుకోవాలి.
2. శరీర నిర్వహణార్థము కర్మలు ఆచరిస్తూ కర్మయోగులుగా అవ్వాలి. స్మృతి చార్టు 8 గంటల వరకు తప్పక తీసుకు రావాలి అనగా 8 గంటలు యోగము తప్పక చేయాలి.

వరదానము :- “ స్మృతి మహత్వాన్ని తెలుసుకొని మీ స్థితిని శ్రేష్ఠంగా

తయారు చేసుకునే అవినాశి తిలకధారీ భవ ”

భక్తిమార్గములో తిలకానికి చాలా మహత్వముంది. రాజ్యమిచ్చేటప్పుడు తిలకం దిద్దుతారు. సౌభాగ్యానికి, భాగ్యానికి కూడా గుర్తు తిలకమే. జ్ఞానమార్గములో కూడా తిలకానికి చాలా మహత్వముంది. స్మృతి ఎలా ఉంటుందో, స్థితి అలా ఉంటుంది. స్మృతి శ్రేష్ఠంగా ఉంటే స్థితి కూడా శ్రేష్ఠంగా ఉంటుంది. అందువలన బాప్ దాదా తమ పిల్లలకు మూడు స్మృతుల తిలకాన్ని ఇచ్చారు. స్వంత స్మృతి(ఆత్మ), తండ్రి స్మృతి, శ్రేష్ఠ కర్మల కోసం ద్రామా స్మృతి - అవ్యతవేళలో ఈ మూడు స్మృతుల తిలకాన్ని దిద్దుకుంటే అవినాశి తిలకధారీ పిల్లల స్థితి సదా శ్రేష్ఠంగా ఉంటుంది.

నెగ్లెజ్ట్ :- “ సదా మంచి - మంచిగా ఆలశిచిస్ట్రా ఉంటే

అన్నీ మంచిగానే జరిగిపోతాయి ”